

कांटी में छह ट्रक नकली सीमेंट जब्त

Published By: Newswrap | हिन्दुस्तान टीम, मुजफ्फरपुर

Last updated: Sat, 20 Jun 2020 09:46 PM

क्यूआरटी और कांटी पुलिस ने शनिवार को संयुक्त कार्रवाई करते हुए एक गोदाम में छापेमारी कर छह ट्रक नकली सीमेंट जब्त की। सीमेंट की बोरियों की गिनती करने की कवायद शुरू कर दी गई है। कहा जा रहा है कि गोदाम से कर्मी समेत कई को हिरासत में लिया गया है, लेकिन अभी कार्रवाई जारी रहने की बात कहकर पुलिस विशेष जानकारी नहीं दे रही है।

बताया गया कि वरीय पुलिस पदाधिकारियों को गुप्त सूचना मिली थी कि गोदाम में नकली सीमेंट का कारोबार किया जा रहा है। इस आधार पर विशेष टीम गठित कर छापेमारी की गई। गोदाम में खड़े छह ट्रक को जब्त किया गया। छानबीन में पता लगा कि जो सीमेंट रिजेक्ट हो जाती है, उसे फिर से पीसकर नई पैकिंग में भरकर मार्केट में बेच दिया जाता है। कार्रवाई और पूछताछ में अन्य कई ठिकानों के बारे में पुलिस को जानकारी मिली है, जहां रिजेक्ट सीमेंट को नई पैकिंग में बेचने का धंधा किया जाता है। इस आधार पर आगे कार्रवाई की जा रही है।

Source: <https://www.livehindustan.com/bihar/muzaffarpur/story-six-trucks-seized-fake-cement-in-kanti-3294631.html>